

सीयूजे के डॉ भूपेंद्र को यूजीसी बीएसआर स्टार्टअप ग्रांट मिला

रांची | प्रमुख संवाददाता

पाकेंद्रीय विश्वविद्यालय झारखंड के भौतिकी विज्ञान के सहायक प्राध्यापक डॉ भूपेंद्र को यूजीसी बीएसआर स्टार्ट अप ग्रांट मिला है। डॉ भूपेंद्र सिंह को विश्वविद्यालय अनुदान आयोग की ओर से 10 लाख रुपये का यूजीसी बीएसआर स्टार्ट अप ग्रांट प्रदान किया गया है।

राष्ट्रीय स्तर पर हुई चयन प्रतियोगिता में उनके प्रस्ताव को यूजीसी की एक्सपर्ट कमेटी ने समीक्षा के बाद अपनी मुहर लगा दी है। इस अनुदान के तहत डॉ भूपेंद्र एटॉमिक एंड मॉलीकुलर कोलिशन फिजिक्स पर अपना अनुसंधान शुरू करेंगे। साथ ही, अणु और परमाणु की विभिन्न



प्रयोगों पर अपना अध्ययन करेंगे। डॉ भूपेंद्र ने बताया कि इस अनुसंधान के लिए उन्होंने बीएचयू वाराणसी और फिजिकल रिसर्च लैबोरेट्री (पीआरएल), अहमदाबाद का सहयोग लिया है। इसके अलावा वह अनुसंधान के लिए लैबोरेट्री भी विकसित करेंगे। इस अनुसंधान के अंतर्गत बेसिक साइंस पर काम होगा। सीयूजे कुलपति डॉ क्षितिभूषण दास ने उन्हें इस उपलब्धि पर बधाई दी।